

महाराष्ट्र शासन

सामान्य प्रशासन विभाग

शासन निर्णय :- क्रमांक-सीओएम १०९८/प्र.क्र. ५२/९८/३९,

मंत्रालय, मुंबई - ४०० ०३२.

दिनांक :- २८ जानेवारी, २००२

- संदर्भ : १) शासन निर्णय, सामान्य प्रशासन विभाग, समक्रमांक दिनांक २०.०३.१९९९ व दिनांक २६.०७.२०००.
२) शासन निर्णय, सामान्य प्रशासन विभाग, क्रमांक सीओएम १०९८/प्र.क्र. २१३/९८/३९, दि. ५.१०.२००१
३) शासन निर्णय, सामान्य प्रशासन विभाग, क्रमांक सीओएम १००१/प्र.क्र. १७४/०१/३९, दि. २९.१०.२००१

प्रस्तावना :

शासकीय कामकाजाचे संपूर्ण संगणकीकरण करण्याच्या शासनाच्या धोरणाची अंमलबजावणी करण्याच्या दृष्टीने या विभागाकडे सोदर होणाऱ्या प्रस्तावांची तांत्रिक दृष्टीने तपासणी करण्यासाठी संदर्भाधित दि. २० मार्च १९९९ च्या शासन निर्णयान्वये तज्ञ समिती गठीत करण्यात आली असून सदर समितीच्या सदस्यांच्या संस्थेस प्रतिबैठक रु. ४०००/- एवढे सेवा शुल्क अदा करण्यास मंजूरी देण्यात आली आहे. सदर तज्ञ समितीमध्ये इतर नामवंत संस्थांचे प्रतिनिधी घेण्यात यावेत असा उच्चाधिकार समितीच्या कार्यकारी समितीच्या दि. २ एप्रिल २००१ रोजीच्या बैठकीत निर्णय घेण्यात आला होता.

दिनांक २९.१०.२००१ च्या शासन निर्णयान्वये शासकीय कामकाजाच्या संपूर्ण संगणकीकरणबाबतची कार्यपद्धती विहित करण्यात आली असून त्यानुसार संगणकीकरणाच्या कार्यक्रमाची प्रभावपणे अंमलबजावणी करण्याची प्राथमिक जबाबदारी हि संबंधित प्रशासनिक विभागांची आहे. सदर दिनांक २९.१०.२००१ च्या शासन निर्णयातील परिच्छेद क्रमांक ७ मध्ये संगणकीकरणासाठी विभागीय अंमलबजावणी समिती स्थापन करण्याची सूचना देण्यात आली आहे. त्यानुसार SRS ची तपासणी व तदनुषंगीक अन्य कामे विभागीय अंमलबजावणी समितीने करावयाची आहेत. तथापि दिनांक २९.१०.२००१ च्या शासन निर्णयामधील परिच्छेद क्र. २.२ मध्ये नमूद केलेली माहिती तंत्रज्ञान संचालनालयाची कामे पार पाडण्यासाठी तज्ञांच्या सल्ल्याची आवश्यकता असल्याने तज्ञ समितीची पुनर्गठना करण्याचे शासनाच्या विचाराधीन होते.

शासन निर्णय :

१. संदर्भाधीन अनु. क्रमांक १ येथील दिनांक २०.०३.१९९९ तसेच दिनांक २६.०७.२००० येथील शासन निर्णय अधिकृतित करून शासन पुढीलप्रमाणे निर्णय घेत आहे.
२. शासनाच्या धोरणास अनुसरून शासकीय कामकाजाचे संगणकीकरण करण्याच्या कामासंदर्भातील तांत्रिक तपासून त्याबाबत शासनास सल्ला देण्यासाठी तसेच दिनांक २९.१०.२००१ च्या शासन निर्णयामधील परिच्छेद क्र. ७.८ नुसार संगणकीकरणाची जी कामे निविदा मागवून करणे शक्य नसेल अशा कामांचे मूल्यांकन करण्यासाठी तज्ञांच्या सल्ल्याची शासनास आवश्यकता आहे. त्यासाठी तज्ञ समितीची पुनर्गठना करण्यात येत असून पुनर्गठित तज्ञ समिती पुढील प्रमाणे राहिल.

- | | |
|--|----------|
| १) संचालक व पदसिद्ध उप सचिव, माहिती तंत्रज्ञान संचालनालय, सामान्य प्रशासन विभाग, मंत्रालय, मुंबई | निमंत्रक |
| २) राष्ट्रीय सूचना विज्ञान केंद्र (NIC), यांचे प्रतिनिधी. | सदस्य |
| ३) श्री. जितेंद्र मंडालीया, नॅशनल सेंटर फॉर सॉफ्टवेअर टेक्नॉलॉजी (NCSST), मुंबई यांचे प्रतिनिधी. | सदस्य |
| ४) इंडियन इंस्टीट्यूट ऑफ टेक्नॉलॉजी (IIT), मुंबई यांचे प्रतिनिधी. | सदस्य |
| ५) डॉ. एस. एस. मंधा, वीरमाता जिजाबाई टेक्नीकल इंस्टीट्यूट (VJTI), मुंबई यांचे प्रतिनिधी. | सदस्य |
| ६) श्री. पी. ए. ठेकणे, संगणक विभाग, भाभा अटॉमिक रिसर्च सेंटर (BARC), मुंबई यांचे प्रतिनिधी. | सदस्य |
| ७) प्रो. पी.के.पडया, टाटा इंस्टीट्यूट ऑफ फंडामेंटल रिसर्च (TIFR), मुंबई यांचे प्रतिनिधी. | सदस्य |
| ८) श्री. पी.एच.भावे, वरिष्ठ संचालक, इलेक्ट्रॉनिक्स रिजनेल टेस्ट लॅबोरेटरी (ERTL), मुंबई यांचे प्रतिनिधी. | सदस्य |
| ९) श्री. चव्हाण, भारत संचार निगम लिमिटेड (BSNL), मुंबई यांचे प्रतिनिधी. | सदस्य |

३. दिनांक २९.१०.२००१ च्या शासन निर्णयामधील परिच्छेद क्र. २.२ मध्ये माहिती तंत्रज्ञान संचालनालयाकडे विविध जबाबदाऱ्या सोपविण्यात आल्या आहेत. त्यामध्ये आज्ञावलीची प्रतवारी ठरविणे, कॉमन डाटा बेस ठरविणे, आज्ञावल्याबाबत मानके ठरविणे, मानक विविधा पत्रके व करारनामे तयार करणे, सिस्टिम सॉफ्टवेअर व इतर तदनुषंगीक बाबी ठरविणे, व्यापक प्रमाणात लागणारे हार्डवेअर खरेदी तसेच इतर करार करणे, राज्यभरित दळणवळणासाठी समान नेटवर्क ठरवणे, आयटीएसपी यादी तयार करणे, आयटीएसपी नी दिलेले सोर्स कोड व डॉक्युमेंटेशन तपासणे इत्यादी बाबींचा समावेश आहे. सदर कामांसंदर्भात माहिती तंत्रज्ञान संचालनालया मार्फत स्थापन करण्यात येणाऱ्या समित्यांचे तज्ञ समितीतील काही सदस्यांची आवश्यकतेनुसार नियुक्ति करण्यात येईल अथवा त्यासंदर्भातील बैठकांना काही सदस्यांना निमंत्रित करण्यात येईल.

४. सदर तज्ञ समितीच्या आवश्यकतेनुसार पूर्णवेळ बैठका होतील. उपरोक्त संस्थांपैकी 'माहिती तंत्रज्ञान संचालनालय' व 'राष्ट्रीय सूचना विज्ञान केंद्र' चे प्रतिनिधी हे अनुक्रमे राज्य शासन व केंद्र शासनाचे प्रतिनिधित्व या समितीत करील असल्याने त्यांना वगळून इतर सदस्यांना शासन निर्णय, वित्त विभाग, क्रमांक मुविनि १०९५/प्र.क्र. १२/९५/विनिवम, दिनांक १५ जून, १९९५ नुसार विहित केल्याप्रमाणे बैठक भत्ता तसेच वाहन खर्चाची प्रतिपूर्ती अनुज्ञेय राहिल. त्याच प्रमाणे सदर तज्ञ समिती सदस्यांना तज्ञ समितीच्या बैठकां व्यतिरिक्त उच्चाधिकार समितीच्या बैठकांना व प्रस्तुत शासन निर्णयातील परिच्छेद क्र. ४ मधील कामांसंदर्भात माहिती तंत्रज्ञान संचालनालया मार्फत आयोजित करण्यात येणाऱ्या बैठकांना उपस्थित राहिल्याबद्दल बैठक भत्ता तसेच वाहन खर्चाची प्रतिपूर्ती अनुज्ञेय राहिल.

५. सदर प्रयोजनासाठी होणारा खर्च हा सामान्य प्रशासन विभागाच्या अधिपत्याखालील माहिती तंत्रज्ञान संचालनालयास नेमून दिलेले लेखा शीर्ष, " मागणी क्रमांक ए ५, २०५२ सेक्रेटरीएट, सर्व साधारण सेवा (०९०), सेक्रेटरीएट (९), माहिती तंत्रज्ञान संचालनालय, (३२), यंत्र सामग्री व साधन सामग्री, योजनांतर्गत (२०५२०४८२) " या खाली खर्चा टाकण्यात यावा व तो संबंधित वित्तीय वर्षाच्या मंजूर अमुदानातून भागविण्यात यावा.

६. सदर शासन निर्णय दिनांक २९ ऑक्टोबर, पासून अमलात येईल.

७. हा शासन निर्णय उच्चाधिकार समितीच्या दिनांक ०१.०१.२००२ रोजीच्या बैठकीतील निर्णयास अनुसरून सामान्य प्रशासन विभाग, शासन निर्णय क्रमांक : सीओएच-१०९८/प्र.क्र. २१२/९८/३९, दिनांक ०५.१०.२००१ अन्वये उच्चाधिकार समितीस दिलेल्या अधिकारानुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

नितीश गिरी

(एन आर. गिरी)

उप सचिव, महाराष्ट्र शासन

प्रती,

- (१) महालेखापाल (लेखा व अनुज्ञेयता), महाराष्ट्र -१, मुंबई
- (२) महालेखापाल (लेखा परीक्षा), महाराष्ट्र -१, मुंबई
- (३) अधिदान व लेखा अधिकारी, मुंबई/ लेखा कोष भवन, वांद्रे (पूर्व), मुंबई
- (४) निवासी लेखा परीक्षा अधिकारी, मुंबई
- (५) वित्त विभाग (व्यय ४), मंत्रालय, मुंबई
- (६) नियोजन विभाग, (कार्यासन १४५३)
- (७) राष्ट्रीय सूचना विज्ञान केंद्राचे (NIC) मुंबई येथील प्रभारी अधिकारी
- (८) श्री. जितेंद्र मंडलीया, नॅशनल सेंटर फॉर सॉफ्टवेअर टेक्नोलॉजी (NCST), मुंबई
- (९) इंडियन इन्स्टीट्यूट ऑफ टेक्नोलॉजी (IIT), मुंबई यांचे प्रतिनिधी.
- (१०) डॉ. एस. एस. मंधा, वीरमाता जिजाबाई टेक्निकल इन्स्टीट्यूट (VJTI), मुंबई
- (११) श्री. पी. ए. ठेकणे, संगणक विभाग, भाभा अ‍ॅटॉमिक रिसर्च सेंटर (BARC), मुंबई
- (१२) प्रो. पी.के. पंडया, टाटा इन्स्टीट्यूट ऑफ फंडामेंटल रिसर्च (TIFR), मुंबई
- (१३) श्री. पी.एच. भावे, वरिष्ठ संचालक, इलेक्ट्रॉनिक्स रिजनल टेस्ट लॅबोरेटरी (ERTL), मुंबई
- (१४) श्री. चन्नीया, भारत संचार निगम लिमिटेड (BSNL), मुंबई
- (१५) सर्व मंत्रालयीन विभाग
- (१६) माहिती तंत्रज्ञान संचालनालय (रोखशब्दा)
- (१७) निवड नस्ती